



سوال : بسم اللہ الرحمن الرحيم السلام علیکم ورحمة اللہ سورہ الفاتحہ کی فرض نماز کے دوران قرات نہ ہو سکے اور امام صاحب رکوع میں چلیں جائیں یا پھر امام کو رکوع کی حالت میں مشتمدی پائے تو کیا اسے وہ رکعت دوبارہ ثانی ہوگی؟ جب امام صاحب آواز بلندق

جواب : مدرک رکوع کی رکعت ہوتی ہے یا نہیں؟ اس بارے اہل الحدیث علماء کا اختلاف ہے۔ شیخ بن باز رحمہ اللہ اس بارے ایک سوال کا جواب دیتے ہوئے فرماتے ہیں :

1. مشتمدی نے امام کو رکوع کی حالت میں پایا تو اس کی یہ رکعت پوری ہو جائے گی، بھلے ہی وہ امام کے رکوع سے اٹھنے سے پہلے " سبحان ربی العظیم " نہ کہہ سکے، کونکہ نبی صلی اللہ علیہ وسلم کی یہ حدیث عام ہے :

" جن نے نماز کی ایک رکعت پالی تو اس نے نماز پالی۔ " (صحیح مسلم)

اور یہ معلوم ہے کہ رکوع پالنے سے رکعت پوری ہو جاتی ہے، جو ساکھ صحیح بخاری کی روایت ہے کہ ایک دن ابو بکرہ رضی اللہ عنہ اس وقت مجھ پہنچے جب آپ صلی اللہ علیہ وسلم رکوع میں تھے، چنانچہ صفت میں پہنچنے سے پہلے انہوں نے رکوع کر لیا، پھر صفت میں شامل ہوئے۔ آپ نے سلام پھیرنے کے بعد انہیں نصیحت کرتے ہوئے فرمایا:

" اللہ تمہارے شوق کو زیادہ کرے، مگر آئندہ ایسا نہیں کرنا "

آپ نے انہیں صفت میں پہنچنے سے پہلے رکوع میں جانے سے منع فرمایا، مگر رکعت کی قضا کا حکم نہیں دیا۔ پس جو شخص امام کو رکوع کی حالت میں پائے وہ جب تک صفت میں نہ پہنچ جائے رکوع نہ کرے، واللہ وحی التوفیق۔ (ارکان اسلام سے متعلق اہم فتاویٰ، شیخ عبد العزیز بن عبد اللہ بن باز رحمہ اللہ، ص 125)

بعض اہل علم کی رائے ہے کہ مدرک رکوع کی رکعت نہیں ہوتی ہے۔ شیخ الحدیث عبد المنان نور پوری صاحب فرماتے ہیں :

ابو بکرہ رضی اللہ عنہ کی " لاتعد " والی حدیث سے مدرک رکوع کی رکعت کا ہونا اور نہ ہونا دونوں ہی ثابت نہیں ہوتے۔ روایہ اس حدیث میں جو لفظ ثابت ہیں، وہ " لاتکد ہی ہیں جن کا ممکنی ہے " نہ لوث دوبارہ ایسا نہ کرنا " اور لفظ " لاتعد " اعادہ نہ کر نماز نہ لٹانا، اس حدیث میں روایہ ثابت ہی نہیں لہذا حدیث " لاصلوة لمن لم یقر بالفاتحة الكتاب " نہیں کوئی نماز اس کی جس نے نہ پڑھی سورہ فاتحہ، محکم ہے۔ ابو بکرہ رضی اللہ عنہ کی حدیث سے مترادف نہیں تو رکوع میں شامل ہونے والے کی رکعت نہیں ہوتی، وہ رکعت اٹھ کر پڑھے۔ (احکام وسائل؛ جلد 1، ص 162)

واللہ اعلم بالصواب

نوٹ : براہ مہربانی ایک پوست میں ایک ہی سوال کیا جائے۔ دوسرے سوال کے لیے دوسری پوست شروع کی جائے۔